

Niċċ tal-Madonna tal-Karmnu

Is-sena l-oħra, fil-programm tal-festa bdejna nipubblikaw serje ta' ritratti tan-niċċ tal-Madonna tal-Karmnu. Ir-ritratti qed noħduhom mill-ktieb tat-Tifkira tas-sena Marjana Karmelitana 2001, bl-isem "Il-Madonna tal-Karmnu fit-Toroq tal-Maltin" pubblikazzjoni tal-Provinċja Karmelitani f'Malta. Ir-ritratti huma tas-Sur Tony Terribile.

Illum ser nagħtu ffit tagħrif dwar niċċ tal-Madonna tal-Karmnu li jinsabu fit-toroq tal-Gżira Għawdxija. Fir-Rabat insibu n-niċċa żgħira tal-Madonna tal-Karmnu fi Triq San Ġorg b'xi 40 jum indulgenza. Niċċa oħra tal-Karmnu kienet tinsab fit-triq ta' wara Santu Wistin, iżda illum spiċċat.

Niċċa oħra tal-Karmnu, imma din tagħmel max-Xewkija, dik ta' Hammet, magħrufa bħala tar-Rummiena. Fl-Għarb insibu niċċa tal-Madonna tal-Karmnu bi statwa maħduma minn Alessandru Zammit, miż-Żejtun, fl-1838. In-niċċa tinsab fl-inħawi magħrufa bħala "Fuq il-Blata".

Żewġ niċċ tal-Madonna tal-Karmnu jinsabu n-Nadur, sewwa sew fil-pjazza tar-raħal. In-niċċa li tinsab mad-dar Nru. 20 issirilha wkoll il-festa bi fjakkulata u d-daqq tal-banda.

Niċċa oħra tal-Karmnu f'dan ir-raħal tinsab kantuniera mal-Pjazzetta u Triq Xandriku.

Ix-Xagħra nsibu żewġ niċċ oħra tal-Madonna tal-Karmnu. Waħda qiegħda mad-dar Nru. 107, Triq Ġnien Xibla li sidha għamilha b'wegħda talli ġie lura mill-Amerika qawwi u shiħ. L-oħra qiegħda fi Triq Mannar mad-dar Nru. 16 ffit 'il bogħod mill-Knisja tan-Nazzarenu. Din in-niċċa kienet saret b'devozzjoni u b'wegħda tal-fejqan ta' mart Ġuzepp Galea, tal-Wenz. Dari kien jingħad ir-Rużarju quddiemha u fil-festa jqabbdu huġġieġa.

Niċċa oħra tal-Karmnu tinsab Ta' Sannat, fi Pjazza Margerita. L-istatwa aktarx hadimha l-Isqalli Francesco Jatalco, l-istess wieħed li kien għamel l-istatwi l-antiki li kien hemm fuq iż-zuntier tal-Knisja Parrokkjali.

Niċċa sabiħa tal-Karmnu tinsab Ghajnsielem fit-triq ewlenija li mill-Imġar tieħu għar-Rabat. Hallsu għaliha l-aħwa Costa u aktarx hadimha l-istatwarju Karlu Darmanin. Fl-antik fil-festa tal-Karmnu hdejn din in-niċċa kienet issir tigrija tannies. Min jirbaħ kien jingħata beritta.

Fl-istess triq li tieħu għar-Rabat mad-dar Nru. 25 insibu niċċa oħra tal-Madonna tal-Karmnu u tħares lejn iċ-ċimiterju. Hadimha Ġuzeppi Agius, il-Brejbej. L-ispejjeż ġabarhom Spiru Costa, bejjieġħ tal-pitrolju li hareġ ukoll parti mill-ammont tal-flus.



**Ghajnsielem
Int u tiela' mill-Port**



**Nadur
Fil-ġenb tal-Knisja**



Xlendi In-niżla tax-Xlendi

Din in-niċċa wkoll kienet issirilha l-festa u kienu jsiru t-tlielaq tat-tfal u l-guvintur.

L-aħħar niċċa tal-Madonna tal-Karmnu li se nsemmu tinsab ma' dar fi Triq ix-Xlendi. L-istatwa hi tal-ġebel. Ghalkemm qadima ghadha f'kundizzjoni tajba.

Alfred Monreal

N.B. Tagħrif mehud mill-kitba tas-Sur Anton F. Attard B.A. u r-ritratti huma tas-Sur Tony Terribile.

L-aħħar statwa tal-Madonna tal-Karmnu f'Għajnsielem hi dik ta' Triq Ħamri mad-dar Nru. 122. Dari quddiem din l-istatwa kien jinghad ir-Rużarju. Fil-festa kienet issir il-mixeghla, marċ u logħob tan-nar u anki quddiesa.

L-inħawi ta' Qasam San Ġorg jagħmlu ma' Ta' Kerċem. Hawnhekk, niċċa fuq kolonna, insibu statwa tal-Madonna tal-Karmnu. Din l-istatwa saret min-nies tal-post meta spiċċat il-pesta. In-niċċa twaqqfet minn Celest Cassar, kif tghid l-iskrizzjoni.

In-niċċa li hemm fuq Għajn il-Kbira, it-Triq tal-Għajn, hija wkoll tal-Karmnu. Din hija waħda antika u dari kienet issirilha l-festa. Kienu jzejnu l-pjazzetta bl-arkati tal-qasab u karti kkuluriti u l-mixeghla kienet issir bil-fjakkli.

Il-Għasri wkoll insibu niċċa tal-Madonna tal-Karmnu. Din tinsab mad-dar Nru. 45, Triq il-Fanal. Kienet saret għax sidha Ġużepp Calleja kien devot ukoll ta' l-erwieh tal-purgatorju. Għalhekk għażel dan it-titlu.

Fil-pjazza tal-Munxar ukoll insibu niċċa tal-Madonna tal-Karmnu li dari kienet ikbar għax kienet mibnija apposta fuq hajt ta' għalqa.

image is everything

PIXEL PROcessing III+

REGZA

Toshiba's New Active Vision LCD achieves a high performance by enhancing 4 essential aspects of a television picture:

- >Detail - 3 times more pixels than a conventional LCD TV.
- >Colour - 4 times more colour tones than a conventional LCD TV.
- >Movement - dramatically reduced jagged edges on lines and detail during fast moving scenes.
- >Contrast - Active Vision LCD automatically adjusts contrast levels to increase picture definition.

So if you are thinking of buying a High Definition TV make sure it is a Toshiba.



TOSHIBA
www.toshibamalta.com

TIP TOP
ELECTRONICS
Fgura Tel: 21663722

HOME CINEMA
BEST BUY

Home Cinema
BEST BUY

Home Entertainment
MAGAZINE
BEST BUY

HD
READY

HDMI

Active Vision
LCD

PLASMA LCD

crystalline
32" WIDE SCREEN

DCDi
BY FAROU DJA